



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1,553/12 - 2008 ජුනි 10 වැනි අඟහරුවාදා- 2008.06.10

(ආණ්ඩුවේ බලයපිට ප්‍රසිද්ධ කරන ලදී)

IV (අ) වැනි කොටස - පළාත් සභා

පළාත් සභා නිවේදන

මධ්‍යම පළාත් ආර්ථික සංවර්ධන ආයතනයේ ප්‍රඥප්ති කෙටුම්පත

මධ්‍යම පළාතේ පළාත් සභාවේඅංක දරන මධ්‍යම පළාත් ආර්ථික සංවර්ධන ආයතනය - ප්‍රඥප්තිය

මධ්‍යම පළාත් ආර්ථික සංවර්ධන ආයතනයක් පිහිටුවීම සඳහා ද ඒ ආයතනයේ බලතල කාර්ය සහ කර්තව්‍යය නිශ්චය කොට දැක්වීම පිණිස ද ඊට සම්බන්ධ හෝ අනුශාංගික හෝ කරුණු සඳහා ද විධිවිධාන සැලැස්වීම පිණිස වූ ප්‍රඥප්තියකි.

මධ්‍යම පළාත්
ආර්ථික සංවර්ධන
ආයතනයක්
පිහිටුවීම

ශ්‍රී ලංකා ප්‍රජාතාන්ත්‍රික සමාජවාදී ජනරජයේ මධ්‍යම පළාතේ පළාත් සභාව විසින් මෙසේ පනවනු ලැබේ.

- (අ) මෙම ප්‍රඥප්තියේ විධිවිධාන අනුව මධ්‍යම පළාත් ආර්ථික සංවර්ධන ආයතනයක් පිහිටුවනු ලැබිය හැකිය.

(ආ) මෙම මධ්‍යම පළාත් ආර්ථික සංවර්ධන ආයතනය මධ්‍යම පළාතේ ප්‍රධාන අමාත්‍යවරයා යටතේ පවතින ආයතනයක් වන අතර, එහි ප්‍රධාන විධායක බලධරයාවන්නේ මධ්‍යම පළාතේ ප්‍රධාන ලේකම්වරයාය.

මෙම ප්‍රඥප්තිය 200.....අංක..... මධ්‍යම පළාත් ආර්ථික සංවර්ධන ආයතනය වශයෙන් හඳුන්වනු ලබන අතර ආණ්ඩුකාරවරයාගේ අනුමැතිය ලැබුණු දිනක සිට ක්‍රියාත්මක වන්නේ ය.

ලුහුඬු නාමය
සහ ක්‍රියාත්මක
වීමේ දිනය

- මධ්‍යම පළාත් ආර්ථික සංවර්ධන ආයතනය හා එහි සංයුතිය

මෙහි මින්මතු ආයතනය යනුවෙන් සඳහන් කරනු ලබන්නේ මධ්‍යම පළාත් ආර්ථික සංවර්ධන ආයතනයයි.

ආයතනය (1) වන උපවගන්තියෙන් එයට පවරා ඇති නාමයෙන් ආයතනයක් විය යුතු අතර එයට, අවිච්ඡින්න පැවැත්මක් හා පොදු මුද්‍රාවක් තිබිය යුතුය.

3. ප්‍රඥප්තියේ විධිවිධාන ක්‍රියාත්මක කිරීම

ආයතනයේ අරමුණු

2000 ජූලි මස සිට 2007 ජූනි මස දක්වා මධ්‍යම පළාතේ ක්‍රියාත්මක වූ ශ්‍රී ලංකා ජර්මන් ආර්ථික සහයෝගිතා වැඩසටහන විසින් පළාතේ ආර්ථික සංවර්ධනය වේගවත් කිරීම සඳහා හඳුන්වා දී ක්‍රියාත්මක කළ සංවර්ධන ක්‍රමෝපායයන් සහ වැඩසටහන් වඩාත් ශක්තිමත්ව ඉදිරියට ගෙන යෑම මෙම ආයතනයේ මූලික අරමුණ වන අතර, ඒ තුළින් රාජ්‍ය අංශය හා පෞද්ගලික අංශය එක්ව තුළිත වූත් සමෘද්ධිමත් වූත් පළාතක් බවට මධ්‍යම පළාත පත් කිරීමේ කාර්ය භාරය මෙම ආයතනයට පැවරේ.

දළ දේශීය නිෂ්පාදිතය ඉහළ මට්ටමක් කරා යොමු කරවීම මෙම ආයතනයේ වගකීම වන්නේ ය. මේ සඳහා ආයතනය විසින් ඉටුකිරීමට අපේක්ෂිත කාර්යයන් වන්නේ,

ආයතනයේ ක්‍රියාකාරීත්වය

- (අ) මධ්‍යම පළාත තුළ විවිධ වූ නිෂ්පාදන හා සේවා සපයන්නන්ගේ භාණ්ඩ හා සේවාචල ගුණාත්මක බව ඉහළ නැංවීමට අදාළ තාක්ෂණික සේවා වැඩසටහන් සංවිධානය කොට ක්‍රියාත්මක කිරීම;
- (ආ) මධ්‍යම පළාතේ නිෂ්පාදකයින් හා සේවා සපයන්නන් ජාතික හා ජාත්‍යන්තර වෙළෙඳපොළ වෙත සම්බන්ධකරවීම ;
- (ඇ) ගෝලීය වෙළෙඳපොළ රටාව තුළ තරගකාරී වෙළෙඳපොළ ක්ෂේත්‍ර හඳුනාගෙන ඒවා ශක්තිමත් කර දළ දේශීය නිෂ්පාදිතයට ඉහළ දායකත්වයක් ලබාදීම;
- (ඈ) මධ්‍යම පළාත තුළ ආයෝජන හිතකාමී යාන්ත්‍රණයක් ස්ථාපනය කොට දේශීය හා විදේශීය ආයෝජකයින් මෙම පළාතේ ආයෝජනය කිරීමට පෙළඹවීම හා ඒ සඳහා ආකර්ශනය කර ගැනීම;
- (ඉ) මධ්‍යම පළාතේ නිෂ්පාදන හා සේවාචලට අගය එකතු කිරීමේ ක්‍රියාවලිය අනුගත කිරීම සඳහා අවශ්‍ය වාතාවරණය සැකසීම;
- (ඊ) ආර්ථික සහයෝගිතා වැඩසටහන යටතේ ක්‍රියාත්මක කළ සියළුම සේවා කටයුතු පවත්වාගෙන යාම සහ එම ආයතනය යටතේ සංවර්ධනය කළ නිෂ්පාදන හා සේවා අංශයන් තව දුරටත් ශක්තිමත් කිරීම.

4. ආයතනයේ කළමනාකරණ මණ්ඩලය

ආයතනය ක්‍රියාත්මක කිරීමට හා එහි කටයුතු පාලනය කිරීමට කළමනාකරණ මණ්ඩලයක් සිටිය යුතු අතර එහි සාමාජික සංඛ්‍යාව 09ක් විය යුතුවේ. මධ්‍යම පළාතේ ප්‍රධාන අමාත්‍යවරයා විසින් මෙම සාමාජිකයන් පත්කළ යුතු වන්නේ ය. එම සාමාජිකයන් විය යුත්තේ ;

කළමනාකරණ මණ්ඩලය

- (අ) මධ්‍යම පළාතේ කර්මාන්ත සංවර්ධන පිළිබඳ ආර්ථික විශේෂඥයකු ;
- (ආ) මධ්‍යම පළාතේ දිස්ත්‍රික් ලේකම්වරයෙකු (වසර 3 කට වරක් මහනුවර,මාතලේ සහ නුවරඑළිය දිස්ත්‍රික් ලේකම්වරු වරින් වර නියෝජනය වන පරිදි) ;
- (ඇ) මධ්‍යම පළාතේ කර්මාන්ත අමාත්‍යාංශයේ ලේකම් ;
- (ඈ) මධ්‍යම පළාතේ නියෝජ්‍ය ප්‍රධාන ලේකම් (මුදල්) ;
- (ඉ) මධ්‍යම පළාතේ නියෝජ්‍ය ප්‍රධාන ලේකම් (සැලසුම්) ;
- (ඊ) මධ්‍යම පළාතේ බැංකු ක්ෂේත්‍රයක නියෝජිතයෙකු ;
- (උ) මධ්‍යම පළාතේ කර්මාන්ත හා වාණිජ මණ්ඩලයක සාමාජිකයෙකු ;
- (ඌ) මධ්‍යම පළාතේ පෞද්ගලික අංශයේ කර්මාන්ත ව්‍යාපාරිකයෙකු ;
- (එ) මධ්‍යම පළාතේ කෘෂි ව්‍යාපාර ක්ෂේත්‍රයේ හෝ සංචාරක කර්මාන්ත ක්ෂේත්‍රයට සම්බන්ධ පෞද්ගලික අංශයේ නියෝජිතයෙකු,

ඉහත සාමාජිකයින් අතුරින් කෙනෙකු ප්‍රධාන අමාත්‍යවරයා විසින් කළමනාකරණ මණ්ඩලයේ සභාපතිවරයා ලෙස පත්කළ යුතුය. මධ්‍යම පළාතේ ආර්ථික සංවර්ධන ආයතනයේ අධ්‍යක්ෂවරයා මෙහි ලේකම්වරයා වන්නේ ය.

මින්මතු මණ්ඩලය යනුවෙන් හඳුන්වනු ලබන්නේ මධ්‍යම පළාත් ආර්ථික සංවර්ධන ආයතනයේ කළමනාකරණ මණ්ඩලය වේ.

- 4.1. ඉල්ලා අස්වීම, මිස යැම, ඉවත් කරනු ලැබීම හෝ වෙනත් හේතුවක් නිසා කලින් ධුරය හිස් කරන හොත් මිස සාමාජිකයෙකු අවුරුදු 03ක කාලයක් තම ධුරය දරන්නේ ය. ;
 2. කාලය ඉකුත්වීම හේතුවෙන් ධුරය හිස් කරන ලද පත්කල සාමාජිකයෙකු නැවත පත් කරනු ලැබීමට සුදුසු වන්නේ ය ;
 3. සභාපතිවරයා අමතන ලද ලිපියක් මගින් ධුරයෙන් ඉල්ලා අස්වීමට සාමාජිකයෙකුට හැකි වන්නේ ය ;
 4. මණ්ඩලය අවම වශයෙන් දෙමසකට වරක් හෝ රැස්විය යුතුය ;
 5. මණ්ඩලයේ කවර වූ හෝ රැස්වීමක සහ පූර්ණය 6 ක් විය යුත්තේ ය ;
 6. මණ්ඩලයේ රැස්වීම් සම්බන්ධයෙන් සහ එම රැස්වීම් වලදී ගනු ලබන තීරණ සම්බන්ධයෙන් ප්‍රඥප්තියේ වෙනත් විධිවිධානවලට යටත්ව ඒවා ක්‍රියාත්මක කිරීම ආයතනයේ අධ්‍යක්ෂ විසින් සිදුකල යුත්තේ ය ;
 7. මණ්ඩලයේ සාමාජිකයන් අතර යම් පුරප්පාඩුවක් පැවතීම හෝ මණ්ඩලයේ සාමාජිකයන් පත්කිරීමේ දෝෂයක් පැවතීම යන හේතු නිසා මණ්ඩලයේ කිසිම ක්‍රියාවක් හෝ තීරණයක් අවලංගු වූ හැටියට නොසැලකිය යුත්තේ ය ;
 8. මණ්ඩලයේ සාමාජිකයන්ට රැස්වීම් වාරයක් සඳහා පාරිශ්‍රමිකයක් ගෙවිය හැකි ය. එය නියම කිරීමේ බලය මණ්ඩලය සතුවේ ;
 9. ආයතනයේ මුද්‍රාව මණ්ඩලය විසින් තීරණය කරනු ලබන ආකාරයට වෙනස් කරනු ලැබිය හැකිය ;
 10. ආයතනයේ දෛනික කටයුතු හා කර්තව්‍යයන් ඉටුකිරීමේ දී ඒවාට බලපාන පරිපාලන රෙගුලාසි හා මූල්‍ය රෙගුලාසි ආයතනය විසින්ම සකසාගෙන මණ්ඩලයේ අනුමැතිය ලබාගැනීමෙන් පසු ක්‍රියාත්මක කළ යුත්තේ ය. මෙය ආයතන සංග්‍රහය, මුදල් රෙගුලාසි හා විටින් විට රජය විසින් පනවනු ලබන රෙගුලාසි අනුව විය යුතුය. ඊට අමතරව අවශ්‍යයැයි හැඟෙන රෙගුලාසි ආයතනය විසින් හඳුනාගෙන සැකසිය යුතුය.
- 4.2. (අ) ආයතනයේ කාර්ය මණ්ඩලය පත්කිරීම සේවයෙන් පහ කිරීම සහ විනය පාලනය පවත්වාගෙන යාමට ද ;
- (ආ) එම කාර්ය මණ්ඩලයේ චේතන වැටුප් සහ වෙනත් පාරිශ්‍රමික නියම කිරීම සිදුකළ හැකිය. එසේ කළ යුත්තේ සමාන්තර සේවාවල වැටුප් පරිමාණවලට අනුකූලවය ;
- (ඇ) එම කාර්ය මණ්ඩලයේ සේවා කොන්දේසි සහ නියමයන් තීරණය කිරීමට ද ;
- (ඈ) මෙම ආයතනයේ සේවය කරනු ලබන පෞද්ගලික අංශයේ නිලධාරීන්ට සහ සේවකයින්ට අර්ථ සාධක අරමුදලේ දායකත්වය ලබාදීම සහ එයට ආයතනය විසින් දැරිය යුතු ප්‍රතිශතාත්මක දායකත්වය ලබාදීම ;
- (ඉ) පළාත් රාජ්‍ය අංශයේ කාර්ය මණ්ඩලයේ වැටුප මධ්‍යම පළාත් සභා අරමුදලට වැය බරක් වන්නේ ය. පෞද්ගලික අංශයේ කාර්ය මණ්ඩලයේ වැටුප 25% බැගින් වූ ක්ෂයවීමේ පදනම මත මධ්‍යම පළාත් සභා අරමුදලට වැය බරක් වන අතර, එය වසර දෙකකින් පසු අවසන් වනු ඇත.

කළමනාකරණ
මණ්ඩලයේ ධුර
කාලය හා එහි
ක්‍රියාකාරිත්වය

කළමනාකරණ
මණ්ඩලයේ සෙසු
කාර්යන්

5. මෙම ප්‍රඥප්තියේ සෙසු විධිවිධානයන්ට යටත්ව

මධ්‍යම පළාත් ආර්ථික සංවර්ධන ආයතනයේ දෛනික කාර්යයන් හා කර්තව්‍යයන් ඉටුකිරීම සඳහා කාර්ය මණ්ඩලයක් සිටිය යුත්තේ ය. මෙම කාර්ය මණ්ඩලය විශේෂඥ දැනුමක් ඇති පෞද්ගලික අංශයෙන් සහ ආයතනයට අදාළ විෂයයන් සම්බන්ධව ප්‍රායෝගික දැනුමක් ඇති රජයේ නිලධාරීන්ගෙන් සමන්විත විය යුත්තේ ය. ඒ අනුව අධ්‍යක්ෂ ඇතුළු කාර්ය මණ්ඩලය 23ක් වේ. (රාජ්‍ය අංශයෙන් 14 හා පෞද්ගලික අංශයෙන් 09 වන පරිදි.) මෙම ආයතනයේ අධ්‍යක්ෂ ශ්‍රී ලංකා ක්‍රමසම්පාදන සේවයට අයත්වන අතර, මධ්‍යම පළාතේ ප්‍රධාන අමාත්‍යවරයාගේ එකඟත්වය මත ප්‍රධාන ලේකම් විසින් ඔහු විසින් පත්කරනු ඇත.

ආයතනයේ කාර්ය
මණ්ඩලය

රාජ්‍ය අංශයේ කාර්ය මණ්ඩලය පහත සඳහන් පරිදි සමන්විත වන්නේ ය.-

1. අධ්‍යක්ෂ	-	01
2. සහකාර අධ්‍යක්ෂ	-	01
3. සංවර්ධන නිලධාරී	-	02
4. සංවර්ධන සහකාර	-	02
5. වැඩසටහන් සහකාර	-	01
6. කළමනාකරණ සහකාර	-	02
7. රියදුරු	-	03
8. කා.කා. ස.	-	01
9. මුරකරු	-	01

රාජ්‍ය නිලධාරීන්ගේ පුරප්පාඩු ඇති වන අවස්ථාවක රාජ්‍ය / පළාත් රාජ්‍ය සේවයේ නිලධාරීන්ගෙන්/ සේවකයින්ගෙන් එම පුරප්පාඩු පිරවීමට කටයුතු කළ හැකිය.

මධ්‍යම පළාත් ආර්ථික සංවර්ධන ආයතනයේ පෞද්ගලික අංශයේ කාර්ය මණ්ඩලය පහත සඳහන් පරිදි වේ.-

1. ප්‍රධාන විධායක නිලධාරී	—	01
2. ආයෝජන ප්‍රවර්ධන විශේෂඥ	—	01
3. ව්‍යාපාර ප්‍රවර්ධන විශේෂඥ	—	02
4. ගණකාධිකාරී / ජ්‍යෙෂ්ඨ ලේකම්	—	01
5. මහජන සම්බන්ධතා නිලධාරී/ පරිගණක ක්‍රියාකරු	—	01
6. රියදුරු හා භාෂා පරිවර්ථක	—	01
7. රියදුරු හා ක්ෂේත්‍ර සහායක	—	01
8. කා.කා.ස/සිංහල ඉංග්‍රීසි / යතුරු ලේඛක	—	01

මෙම රාජ්‍ය අංශයේ හා පෞද්ගලික අංශයේ කාර්ය මණ්ඩලය සඳහා බඳවා ගැනීමේ පරිපාටියක් පිළියෙල කරගත යුත්තේ ය.

සැ. යු..— ආයතනය පිහිටුවන අවස්ථාවේ දී මෙහි කාර්ය මණ්ඩලය වන්නේ 2007.06.30 දිනට ආර්ථික සහයෝගීතා වැඩසටහනට අනුයුක්තව සිටි කාර්ය මණ්ඩලයයි.

6. මුදල් හා ගිණුම්

මධ්‍යම පළාත්
ආර්ථික සංවර්ධන
අරමුදලෙහි ගිණුම

මධ්‍යම පළාත් ආර්ථික සංවර්ධන ආයතනය, එය පිහිටුවීමට අරමුණු කරගත් අභිමතාර්ථයන්, කාර්යයන් සහ කර්තව්‍යයන් ඉටුකිරීම සඳහා ගිණුම් දෙකක් පවත්වා ගෙන යායුත්තේ ය.

6.1 පළාත් ආර්ථික සංවර්ධන අරමුදල විෂයෙහි ආර්ථික සංවර්ධන ආයතනය නමින් ගිණුමක් ක්‍රියාත්මක කොට පවත්වාගෙන යා යුතු අතර එම ගිණුම පහත සඳහන් දෑ වලින් සමන්විත විය යුත්තේ ය.

අරමුදල

(අ) වාර්ෂිකව පළාත් සභාව විසින් එයට වෙන්කර දෙනු ලබන අරමුදල් ;

(ආ) මධ්‍යම රජයෙන් ලැබෙන අරමුදල් ;

(ඇ) ආයතනයට ලැබෙන විදේශාධාර ;

(ඈ) ආයතනයට ලැබෙන වෙනත් අරමුදල්.

විෂද්ධි

- (අ) ශ්‍රී ලංකාවේ ආණ්ඩුවේ අනුමැතිය ඇතිව ආයතනයට ලැබෙන විදේශාධාර හා වෙනත් ආධාර රුපියල් ලක්ෂ 20 උපරිමයකට යටත්ව විෂද්ධි දැරිය හැක. ඊට වැඩි වන මුදල් සඳහා පළාත් අමාත්‍ය මණ්ඩල තීරණයක් ගත යුතුය. පුනරාවර්තන විෂද්ධි මීට අයත් නොවේ.

- (ආ) කළමනාකරණ මණ්ඩලයේ අනුමැතිය ලත් විෂද්ධි.

ආයතනයේ
මුදල් වර්ෂය

ආයතනයේ මුදල් වර්ෂය ජනවාරි 01 දින සිට දෙසැම්බර් මස 31 දින දක්වා වන්නේ ය.

මෙම ගිණුමෙහි කටයුතු විගණකාධිපතිවරයා විසින් විගණනය කළ යුත්තේ ය. ඒ සඳහා අවශ්‍ය සියළුම ලියකියවිලි ඉදිරිපත් කිරීමට අධ්‍යක්ෂ හෝ ඔහු වෙනුවෙන් බලයලත් නියෝජිතයෙකු බැඳී සිටින්නේය. මෙයට අමතරව ඕනෑම අවස්ථාවක විගණන නිලධාරියෙකුට ආයතනයේ මුදල් හා ලිපි ලේඛන පරීක්ෂා කළ හැකිය.

මධ්‍යම පළාත්
ආර්ථික සංවර්ධන
අරමුදලේ ගිණුමේ
විගණනය

- II. තිරසාර වූත් ස්වයං පැවැත්මක් සහිත වූත් ආයතනයක් බවට පත් කර ගැනීම සඳහා සහ සංවර්ධන කාර්යයන් වඩාත් නම්‍යශීලී ආකාරයට ක්‍රියාත්මක කිරීම සඳහාත් මධ්‍යම පළාත් ආර්ථික සංවර්ධන ආයතනයේ සංවර්ධන ගිණුමක් මහනුවර පිහිටි රාජ්‍ය බැංකුවක පවත්වා ගෙන යා යුතු අතර, එම ගිණුම පහත සඳහන් දෑ වලින් සමන්විත විය යුත්තේ ය.

මධ්‍යම පළාත්
ආර්ථික සංවර්ධන
ආයතනයේ
සංවර්ධන ගිණුම

- (අ) වාර්ෂිකව ආයතනයට පළාත් සභා අරමුදලින් හා මධ්‍යම රජයෙන් ලැබෙන අරමුදල් හැර ආයතනය විසින් සපයනු ලබන සේවාවන් සඳහා උපයන සියලුම ආදායම් ;
- (ආ) ස්වකීය කටයුතු වලින් ආයතනය උපයනු ලබන ආදායම් ;
- (ඇ) කළමනාකරණ මණ්ඩලයේ අනුමැතිය ලත් විෂද්ධි.

මෙම ගිණුමෙහි කටයුතු ද විගණකාධිපතිවරයා විසින් විගණනය කළ යුතු වන අතර, ඒ සඳහා අවශ්‍ය සියලුම ලියකියවිලි ඉදිරිපත් කිරීමට අධ්‍යක්ෂ හෝ බලයලත් නියෝජිතයෙකු බැඳී සිටින්නේ ය.

මධ්‍යම පළාත්
ආර්ථික සංවර්ධන
ආයතනයේ
සංවර්ධන ගිණුමේ
විගණනය

මෙම ගිණුම් දෙක හා සම්බන්ධ සියලුම වාර්තා සහ ලියකියවිලි අවශ්‍ය ඕනෑම අවස්ථාවක කළමනාකරණ මණ්ඩලයේ පරීක්ෂාවට ලක්වන්නේ ය.

ආයතනයේ සියළුම ගිණුම් වාර්තා විගණනයෙන් පසු එක් එක් වර්ෂයන්හි මාර්තු මස 31 වන දිනට පෙර මධ්‍යම පළාත් සභාව වෙත ඉදිරිපත් කළ යුත්තේ ය.

7. මෙම ප්‍රඥප්තියේ සිංහල ඉංග්‍රීසි හා දෙමළ භාෂා පාඨ අතර, යම් අනනුකූලතාවයක් ඇති වුවහොත්, එවිට සිංහල භාෂා පාඨය බලපැවැත්විය යුතුය.

අර්ථ නිරූපනය

“පළාත් සභාව” යන්නෙන් මධ්‍යම පළාතේ පළාත් සභාව අදහස් වේ.

“ආයතනය” යන්නෙන් මධ්‍යම පළාත් ආර්ථික සංවර්ධන ආයතනය අදහස් වේ.

“මණ්ඩලය” යන්නෙන් මධ්‍යම පළාත් ආර්ථික සංවර්ධන ආයතනයේ කළමනාකරණ මණ්ඩලය අදහස් වේ.